

73 किलोग्राम अफीम डोडा-चूरा जब्त कर एक जने को गिरफ्तार किया

अफीम डोडा-चूरा के परिवहन में प्रयुक्त वाहन कंटेनर को जब्त किया

भीलवाडा, (निर्स)। माण्डल थाना पुलिस ने गश्त के दौरान 73. 220 किलोग्राम अफीम डोडा-चूरा जब्त किया। वहीं अफीम डोडा-चूरा के परिवहन में प्रयुक्त वाहन कंटेनर को जब्त कर अभियुक्त को गिरफ्तार किया गया।

जानकारी के अनुसार जिले में अवैध मादक पदार्थों की रोकथाम व वांछित अपराधियों की धरपकड़ हेतु रोशनलाल पटेल अति. पुलिस अधीक्षक सहाड़ा के निर्देशन में व मेधा गोयल वृत्ताधिकारी माण्डल के सुपरविजन में अवैध मादक पदार्थ की रोकथाम में मांडल थानेदार राजपाल सिंह के नेतृत्व में कार्रवाई टीम गठित की गई। गत रात्रि को माण्डल थाना पुलिस गश्त कर रही थी। इसी दौरान सूचना मिली कि एनएच 48 पर भीलवाड़ा से जयपुर जाने वाले लेन पर शाहपुरा तिराहा की पुलिया पर एक कंटेनर खड़ा है, जिसमें संदिग्ध वस्तु



माण्डल थाना पुलिस ने अफीम डोडा-चूरा जब्त कर आरोपी को गिरफ्तार किया।

की शंका होने से उक्त वाहन को चालक सहित पकड़ा। सूचना पर माण्डल थानेदार राजपाल सिंह जाब्ता के साथ

मौके पर पहुंच कर उक्त वाहन के चालक से नाम व पता पूछा तो अपना नाम प्रदीप कुमार पुत्र रामपाल वर्मा

जाति सुनार चंडीगढ़ जिले के थाना मनीमाजरा निवासी होना बताया। प्रदीप कुमार को वाहन में भरी सामग्री के बारे में पूछ तो कोई संतोषप्रद जवाब नहीं दिया। जिस पर उक्त वाहन को चेक किया तो केबिन में दो सफेद रंग के कट्टों में अफीम डोडा- चूरा का पाउडर भरा होना पाया, जिनका वजन 73. 220 किलोग्राम होना पाया। अवैध अफीम डोडा- चूरा को नियमानुसार जब्त किया गया। अफीम डोडा-चूरा के परिवहन में प्रयुक्त कंटेनर को जब्त कर अभियुक्त को गिरफ्तार किया।

सायबर अपराधों की रोकथाम के लिए भीलवाड़ा पुलिस प्रशासन सतर्क : बढ़ते सायबर अपराधों पर रोकथाम के लिए भीलवाड़ा पुलिस प्रशासन सतर्क है। इसके लेकर पिछले कुछ महिनों में पुलिस ने करोड़ों रूपए के फ़ॉड को पकड़कर अपराधियों को गिरफ्तार किया है। इसके साथ हजारों फर्जी

मोबाइल सीमें को भी बंद किया है, जिससे की साइबर अपराध पर लगाम लगाई जा सके।

भीलवाड़ा पुलिस अधीक्षक धर्मेन्द्र सिंह ने कहा कि सायबर फ़ॉड को लेकर साइबर थाना है जो अन्य जिलों की तरह कार्य कर रहा है। जिसमें प्रशिक्षित पुलिसकर्मी तैनात किए गए हैं जो बहुत अच्छा कार्य कर रहे हैं, जिसमें भारी संख्या में संदिग्ध मोबाइल नम्बरों को ब्लॉक करवाया गया है। इसके साथ ही प्रतिबिंब पोर्टल पर प्राप्त होने वाली शिकायतों और लोकेशन आने पर हम उनके खिलाफ कार्रवाई करते हैं। अभी तक इस टीम ने करोड़ों के ऐसे फ़ॉड का खुलासा किया है और एफआईआर दर्ज करके काफी आरोपियों को पकड़ा है। आमजन को जागरूक करने के लिए सोशल मीडिया के साथ ही अन्य कार्यक्रमों के माध्यम आयोजित किए गए, जिनके काफी अच्छे परिणाम भी अब सामने आ रहे हैं।

प्रतिबंधित लकड़ियों से भरी पिकअप पकड़ी

पिकअप से प्रतिबंधित 20 क्विंटल लकड़ियां जब्त करने की कार्रवाई की



खिरोड़ के निकट मिठारवालों की ढाणी में पिकअप को पकड़ा।

खिरोड़, (निर्स)। मिठारवालों की ढाणी में वन विभाग के अधिकारियों ने अवैध रूप से लकड़ियों से भरी पिकअप को पकड़ी। क्षेत्रीय वन अधिकारी अमित सैनी एवं उनकी टीम के सदस्य सहायक वनपाल नरेंद्र सिंह एवं वनरक्षक सुल्तान सिंह ने सूचना पर खिरोड़ की मिठारवालों की ढाणी में दबिश देकर रास्ते में दौड़ रही हरि लकड़ियों ले जाते हुए पिकअप को पकड़ लिया।

वन विभाग की टीम ने पिकअप से पंचमेल प्रतिबंधित 20 क्विंटल लकड़ियां अवैध रूप से परिवहन करते हुए गुंगारा (सीकर) निवासी प्रमोद कुमार नेहरा पुत्र गिरधारीलाल को पकड़ लिया। वन विभाग की टीम ने पिकअप को जब्त करते हुए आरोपी के खिलाफ रिपोर्ट दर्ज कर कार्यवाही शुरू कर दी गई है। गौरतलब है कि इस इलाके में कई वर्षों से अवैध रूप से लकड़ियों

का परिवहन किया जा रहा है। मगर संबंधित इलाके के थाना पुलिस द्वारा किसी भी प्रकार की गश्त लगाकर इनके खिलाफ कार्रवाई नहीं किए जाने की वजह से लकड़ियों का परिवहन का कार्य घड़ल्ले से चल रहा है। क्षेत्र के लोगों ने इलाके के गोठड़ा थाना पुलिस से इलाके में गश्त शुरू करके लकड़ियों के परिवहन कार्य पर रोक लगाई जाने की मांग की है।

भारतीय सेना के सटीक जवाब से पाक ने सीजफायर का आग्रह किया : शेखावत

जोधपुर, (कासं)। केंद्रीय संस्कृति एवं पर्यटन मंत्री गजेंद्र सिंह शेखावत ने दो टूक कहा कि भारतीय सेना के सटीक जवाब के कारण पाकिस्तान ने सीजफायर का आग्रह किया। उन्होंने कहा कि विश्वभर में जो लोग वर्ष 2014 से पहले की परिस्थितियों के चलते हुए भारत को एक कमजोर देश मानते थे, उन्होंने भी भारत की सैन्य क्षमता और सैनिकों की शक्ति को पहचाना है।

जानकारी के अनुसार रविवार को तिरंगा यात्रा के लिए अपने गृह नगर जोधपुर पहुंचे केंद्रीय संस्कृति एवं पर्यटन मंत्री गजेंद्र सिंह शेखावत ने कहा कि पहलगाम की दर्दनाक घटना के बाद प्रधानमंत्री का संदेश था कि इस दुर्घत

■ **केंद्रीय संस्कृति एवं पर्यटन मंत्री गजेंद्र सिंह शेखावत तिरंगा यात्रा में शामिल होने जोधपुर पहुंचे**

आतंकी घटना के पीछे खड़े हर व्यक्ति को कल्पना से परे सजा मिलेगी। भारत की पराक्रमी सेना के ऑपरेशन सिंदूर से देश के 140 करोड़ लोगों का सीना गर्व के साथ में ऊंचा हुआ। सभी भारतीय असीम उत्साह और आत्मविश्वास से लबरेज हैं। उन्होंने कहा कि सेना ने जिस तरह से सटीक जवाब दिया, उससे पाकिस्तान को मजबूर होकर सीजफायर करने के लिए डीजीएमओ स्तर पर आग्रह करना पड़ा।

प्रधानमंत्री के 22 मई को मारवाड़ दौरे से जुड़े सवाल पर शेखावत ने कहा कि प्रधानमंत्री के

आगमन का संदेश केवल राजस्थान तक नहीं, देशभर में जाने वाला है। प्रधानमंत्री देशभर में बन रहे 100 अमृत स्टेशन का उद्घाटन करेंगे। वेटरन सोलजर्स से संवाद करेंगे। पहलगाम घटना के बाद कश्मीर में पर्यटन पर पड़ रहे प्रभाव पर शेखावत ने कहा कि मुझे नहीं लगता कि बहुत प्रभाव ओवरऑल पर्यटन पर पड़ा है। जम्मू-कश्मीर में पर्यटन रिवाइवल होने लगा है। आतंकी घटना के तीसरे दिन से रिवाइवल शुरू हो गया था। मैं यह मानता हूँ कि आने वाले महीने में पिछली कमी पूरी हो जाएगी।

अजमेर/नसीराबाद, (कासं)। नसीराबाद में फर्जी कंपनी बनाकर लोगों को निवेश के नाम पर गारंटी से मुनाफा दिलाने का झांसा देकर करोड़ों की ठगी का मामला सामने आया है। एक पीड़ित ने थाने में फर्जी कंपनी के डायरेक्टर बापू-बेटे सहित छह आरोपियों के खिलाफ धोखाधड़ी का मुकदमा दर्ज किया है। इस प्रकरण से जुड़े सभी आरोपी फरार हो गए।

नसीराबाद सिटी थाना क्षेत्र के हवा चक्की मोहल्ला निवासी मोबिनुद्दीन ने थाने में शिकायत देते हुए कंपनी के डारेक्टर बापू-बेटे सहित छह लोगों के खिलाफ धोखाधड़ी कर रकम हड़पने का आरोप लगाते हुए मुकदमा दर्ज कराया है। दर्ज शिकायत में पीड़ित

मोबिनुद्दीन ने बताया कि 9 फरवरी को सादिक खान ने एक निजी कंपनी शुरू की। इस कंपनी में सादिक के पिता मोहम्मद याकूब डायरेक्टर बने, जबकि याकूब के भाई सलाउद्दीन और इमामुल हुसैन को बिजनेस पार्टनर और दूधिया मोहल्ला निवासी सकलेन व तौहीत को कंपनी का सीईओ बनाया गया। उनके द्वारा शहर में जगह-जगह बड़े-बड़े पोस्टर और बैनर लगाए गए, जिनमें निवेश पर मोटा मुनाफा देने के दावे किए गए। मोबिनुद्दीन ने भी इस झंसे में आकर कंपनी में अलग-अलग किश्तों में 1.45 लाख रुपये जमा करवा दिए। समय बीतने के बाद न तो उसे कोई मुनाफा मिला और न ही जमा रकम वापस की गई।

कांग्रेस की रैली और जन जागरण अभियान आज

जयपुर। अखिल भारतीय कांग्रेस कमेटी के निर्णय अनुसार प्रदेश कांग्रेस अध्यक्ष गोविंद सिंह डोटासरा के निर्देशानुसार संविधान बचाओ अभियान और राहुल गांधी की सामाजिक न्याय के लिए जातिगत जनगणना की मांग को भाजपा की केंद्र सरकार द्वारा स्वीकारने पर हुई जीत पर कांग्रेस संविधान बचाओ रैलियां शुरू कर रही है। इसी सिलसिले में प्रभारी प्रदेश महासचिव विधायक रोहित बोहरा, जिला समन्वयक पूर्व आरटीडीसी चेयरमैन राज्य मंत्री धर्मेन्द्र राठौड के मुख्य आतिथ्य एवं जयपुर शहर कांग्रेस के अध्यक्ष आर आर तिवाड़ी के नेतृत्व में सोमवार, 19 मई को 10 बजे, जिलाधीश कार्यालय, कलेक्ट्री सकल जयपुर पर रैली एवं जन जागरण अभियान का आयोजन किया जाएगा। रैली एवं जन जागरण अभियान में जयपुर शहर के पूर्व सांसद, विधायक, पूर्व मंत्री, विधायक प्रत्याशी, पूर्व विधायक, प्रदेश पदाधिकारी, पीसीसी सदस्य, जयपुर शहर जिला कांग्रेस कमेटी पदाधिकारी आदि शामिल होंगे।

‘श्रीगंगानगर में राजस्थान का पहला स्काउट गाइड का एडवेंचर पार्क बनेगा’

श्रीगंगानगर, (निर्स)। शिक्षा और पंचायती राज मंत्री एवं हिंदुस्तान स्काउट गाइड के प्रदेशाध्यक्ष मदन दिलावर ने रविवार को हिंदुस्तान स्काउट गाइड जिला मुख्यालय में विधायक कोटे से बनने वाले हॉल निर्माण कार्य का भूमि पूजन किया। इससे पूर्व मंत्री मदन दिलावर का जिला मुख्यालय पहुंचने पर श्रीगंगानगर विधायक और जिलाध्यक्ष जयदीप बिहाणी, राज्य संगठन आयुक्त रिपुदमन सिंह गिल और सहायक राज्य संगठन आयुक्त साहिल यादव के नेतृत्व में राजस्थानी पगड़ी व साफा पहनाकर स्वागत किया गया। जिला आर्गेनाइजर संदीप मांझू और मौनू रानी ने बिहाणी और जिला प्रमुख कविता रेगर का स्वागत किया। इसके पश्चात मंत्री दिलावर, बिहाणी और कविता द्वारा हॉल निर्माण कार्य का भूमि पूजन किया गया। इसके पश्चात आयोजित कार्यक्रम में मंत्री मदन दिलावर ने



शिक्षा और पंचायती राज मंत्री मदन दिलावर ने हॉल निर्माण कार्य का भूमि पूजन किया।

अपने सम्बोधन में स्काउट गाइड की प्रशंसा करते हुए कहा कि स्काउट गाइड हर परिस्थिति में तैयार रहते हैं। उन्होंने मौजूद लोगों से प्लास्टिक का प्रयोग बंद करने की अपील करते हुए कहा कि प्लास्टिक के कारण पर्यावरण और

स्वास्थ्य पर बुरा प्रभाव पड़ता है। उन्होंने बेजुबान पक्षियों के लिए परिड़े लगाने और अधिक से अधिक पौधे लगाने का भी आह्वान किया। इस दौरान विधायक बिहाणी ने कहा कि हिंदुस्तान स्काउट गाइड ने सेवा कार्यों में बढ़-चढ़ कर

गांजा और नकदी के साथ युवक गिरफ्तार



पुलिस ने अवैध गांजा बेचने वाले एक युवक को गिरफ्तार किया।

रूपवास, (निर्स)। पुलिस ने अवैध गांजा बेचने वाले एक युवक को गिरफ्तार किया है। उसके पास से 2 किलो 50 ग्राम गांजा और 1 लाख 40 हजार रुपये नकद बराधद किए गए। थाना रूपवास के एसएचओ पन्नालाल आरपीएस अपनी टीम के साथ गश्त पर थे। टीम में एसएसआई हरदमसिंह, एसएसआई कुंजबिहारी, कांस्टेबल नेत्रपाल और हेमंत शामिल थे। पुलिस टीम चैकोरा रोड बिजलीघर के पास पहुंची। वहां एक संदिग्ध युवक मिला। पूछताछ में उसने अपना नाम पीयूष पुत्र तेजसिंह नाई निवासी चौरीखान, जगनेर रोड, थाना रूपवास,

जिला भरतपुर बताया। उसके पास मौजूद बैग की तलाशी ली गई। बैग से 2 किलो 50 ग्राम अवैध गांजा और गांजा बिस्की से मिली 1 लाख 40 हजार रुपये नकद बराधद हुए। पुलिस ने गांजा और रुपये जब्त कर लिए। आरोपी के खिलाफ एनडीपीएस एक्ट की धारा 8/20 में मामला दर्ज किया गया है। अवैध गांजा की खरीद-फरोख को लेकर जांच जारी है। यह कार्रवाई पुलिस अधीक्षक भरतपुर मृदुल कच्छावा, अतिरिक्त पुलिस अधीक्षक एडीएफ बयाना हरिराम कुमावत और वृत्ताधिकारी रूपवास नीरज भारद्वाज के निर्देशन में की गई।

99 किलोग्राम नकली लोटस घी के साथ दुकानदार गिरफ्तार

करीली, (निर्स)। लोटस कंपनी के नाम पर नकली घी बेचकर लोगों के स्वास्थ्य के साथ खिलवाड़ करने वाले दुकानदार मनोज गुप्ता पुत्र रामेश्वर गुप्ता निवासी विवेक बिहार कॉलोनी करीली को 99 किलोग्राम नकली घी के साथ कोतवाली थाना पुलिस ने गिरफ्तार कर लिया है।

कोतवाली थाना पुलिस से प्राप्त जानकारी के अनुसार गत 17 मई को हेमन्त जैन पुत्र मूलचंद जैन डिप्टी मैनेजर लोटस डेयरी प्रोडक्ट्स प्रा. लिमिटेड बनीपार्क जयपुर ने कोतवाली थाने पर रिपोर्ट दी थी कि मे मार्किटिंग के कर्तव्य से करीली मार्केट आया था तो पता चला कि मनोज किराना स्टोर नियर शिवा एकेडमी सीनियर सैकंडरी स्कूल मुंशी त्रिलोकचंद स्टेडियम के पास करीली लोटस डेयरी का नकली घी तथा लोटस डेयरी से 50 रुपये घेन में बेचा जा रहा है, जिससे हमारी कंपनी को नुकसान हो रहा है। इस तरह के कृत्य से मनोज किराना स्टोर का संचालक मौनू आम जनता के स्वास्थ्य के साथ खिलवाड़ कर रहा है।

उक्त रिपोर्ट दर्ज कर पुलिस ने अनुसंधान प्रारम्भ किया गया। दौरान अनुसंधान हेमन्त जैन डिप्टी मैनेजर



पुलिस ने प्रोपराइटर मनोज कुमार गुप्ता को गिरफ्तार कर लिया।

लोटस डेयरी प्रोडक्ट्स प्रा. लिमिटेड बनीपार्क जयपुर ने उपस्थित थाना होकर सूचना दी कि हमारी लोटस कंपनी के कॉपीराइट का उपयोग कर जो दुकानदार नकली घी का बेचान कर रहा है उसे चलकर बता सकता हूं। इस पर थानाधिकारी अस्थल्य गौतम पुलिस जाब्तो के साथ विवेक

स्पेशल 1 लीटर कागज पैकिंग के कुल डिब्बा-61, लोटस घी एगमार्क ग्रेड-स्पेशल आधा लीटर कागज पैकिंग कुल डिब्बा 16 तथा 15 किलोग्राम पैकिंग लोहे के पीपा कुल 2 निकालकर पेश किये।

मौके पर मौजूद हेमन्त जैन ने लोटस घी एगमार्क ग्रेड-स्पेशल डिब्बा 1 लीटर पैकिंग, आधा लीटर पैकिंग व 15 किलोग्राम पैकिंग के लोहे के 2 पीपा को देखकर व पहचान कर बताया कि ये घी हमारी कम्पनी लोटस घी एगमार्क ग्रेड-स्पेशल में निर्मित नहीं है। यह लोटस कम्पनी के नाम से निर्मित नकली घी है, जिसकी पैकिंग संरचनात्मक एवं दृश्यात्मक रूप से हुबहू हमारी कम्पनी में निर्मित लोटस को असल पैकिंग के समान है। इनके द्वारा फर्जकारी कर हमारी कम्पनी को साख को नुकसान पहुंचाने और स्वयं को लाभ पहुंचाने के लिये लोटस कम्पनी के नाम से नकली घी बेचान किया जा रहा है जिससे हमें काफी नुकसान हुआ है। प्रोपराइटर मनोज कुमार गुप्ता की दुकान में मिले नकली घी को प्रकरण में बतौर वजह सबूत जरिये जब्त किया गया और प्रॉपराइटर मनोज कुमार गुप्ता को गिरफ्तार कर लिया है।

गैस टैंकर और ट्रेलर की भिड़ंत, केबिन में फंसा ड्राइवर

गनीमत रही कि गैस टैंक को कोई नुकसान नहीं पहुंचा, अन्यथा जयपुर जैसा हादसा हो सकता था

उदयपुर, (कासं)। उदयपुर जिले के खेरवाड़ा में रविवार सुबह नेशनल हाइवे-48 पर एक बड़ा हादसा होते-होते बच गया। एक गैस टैंकर ने आगे चल रहे ट्रेलर में टक्कर मार दी, जिससे टैंकर का केबिन बुरी तरह क्षतिग्रस्त हो गया और चालक उसमें फंस गया। गनीमत रही कि गैस से भरे टैंक को कोई नुकसान नहीं पहुंचा, अन्यथा जयपुर जैसा बड़ा हादसा हो सकता था।

पुलिस के अनुसार हादसा सुबह नौ बजे स्वागत बाटिका मार्ग पर हुआ, जब अहमदाबाद से उदयपुर जा रहे गैस टैंकर के चालक मो. आरिफ ने एक ओवरटेक कर रहे वाहन को बचाने के प्रयास में अचानक टैंकर मोड़ दिया। इस दौरान टैंकर आगे चल रहे ट्रेलर से टकरा गया। हादसे में गैस टैंकर का केबिन बुरी तरह पिचक गया और चालक उसमें फंस गया। खेरवाड़ा पुलिस और नेशनल हाइवे ट्रेडोलिंग टीम ने मौके पर पहुंचकर ट्रेलर की मदद से जंजीर बांधकर क्षतिग्रस्त केबिन से चालक को निकाला और उसे खेरवाड़ा अस्पताल

■ **गैस टैंकर के चालक ओवरटेक कर रहे वाहन को बचाने के प्रयास में अचानक टैंकर मोड़ दिया, टैंकर आगे चल रहे ट्रेलर से टकरा गया**

■ **उदयपुर-अहमदाबाद राष्ट्रीय राजमार्ग 48 पर खेरवाड़ा के समीप हादसा हुआ**

पहुंचाया। हादसे के बाद हाइवे पर लगभग आधे घंटे का जाम लग गया, जिसे क्रेन की मदद से क्षतिग्रस्त वाहन को हटाकर दूर किया गया। स्थानीय लोगों ने इस घटना के बाद खेरवाड़ा में फायर ब्रिगेड की मांग की है क्योंकि ऐसे हादसों में फायर ब्रिगेड की कमी से जान-माल का भारी नुकसान हो सकता है।